

Gətirmə Məni

Diz çöküb qarşında dua edirəm!
Ucalardan uca bilirəm səni.
Saxla öz yanında ruhumu, Allah
Bir də bu dünyaya gətirmə məni.

Sirli rüyalarım dağılacaqsa,
Arzum gözlərimdə boğulacaqsa,
Əzabım mənimlə doğulacaqsa,
Bir də bu dünyaya gətirmə məni.

Namərdi mərdindən çox olacaqsa,
Alim ac, gədalar tox olacaqsa,
Yaranmışlar bir gün yox olacaqsa,
Bir də bu dünyaya gətirmə məni.